



(பத்தாவது பாராளுமன்றம் - முதலாவது கூட்டத்தொடர்)

இல. 173.]

பாராளுமன்றத்தின் ஒழுங்குப் பத்திரம்

2026 ஆகஸ்ட் 18, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

1184/2025

கௌரவ சிவஞானம் சிறீதரன்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (3)

- (அ) (i) கிளிநொச்சி மாவட்டத்தில் தமிழ்ச்சோலை வித்தியாலயம் என்ற பெயரில் பாடசாலையொன்று இயங்கி வந்ததை அறிவாரா என்பதையும்;
- (ii) ஆமெனில், அந்தப் பாடசாலை ஆரம்பிக்கப்பட்ட திகதி யாதென்பதையும்;
- (iii) அந்தப் பாடசாலை மாணவர்கள் க.பொ.த (சாதாரண தர) பரீட்சை மற்றும் தரம் ஐந்து புலமைப் பரிசில் பரீட்சை ஆகியவற்றுக்கு இறுதியாக தோற்றிய ஆண்டுகள் வெவ்வேறாக யாவையென்பதையும்;
- (iv) தற்போது மேற்படி பாடசாலையின் பெயர் யாதென்பதையும்;
- (v) அந்தப் பாடசாலையின் பெயரை மாற்றுவதற்கான நடவடிக்கைகளை மேற்கொண்டவர்கள் யாவர் என்பதையும்;
- (vi) அதற்கான காரணங்கள் யாவை என்பதையும்;
- (vii) அந்தத் திருத்தம் மேற்கொள்ளப்பட்ட திகதி யாதென்பதையும்;
- (viii) அந்தப் பாடசாலையின் பெயருக்காக அந்தப் பாடசாலையின் தாபகர் அல்லது பாடசாலையை ஆரம்பிப்பதற்கு முன்னோடியாக திகழ்ந்தவரின் பெயரைப் பயன்படுத்திக் கொள்ள முடியுமா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

1673/2025

கௌரவ எம்.எஸ். அப்துல் வாசித்,— கமத்தொழில், கால்நடை வளங்கள் காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) பொத்துவில் பிரதேச செயலகப் பிரிவிற்குட்பட்ட சின்ன உல்லை, அறுகம்பே, சர்வோதயபுரம், ஜலால்தீன் சதுக்கம், குடாக்கள்ளி, விஸ்கி பொயிண்ட், கொட்டுக்கல் மற்றும் லைட் ஹவுஸ் போன்ற சுற்றுலாத் தலங்களில் சுற்றுலா விடுதிகளை நடத்துபவர்களின் காணிகளுக்கு அரசாங்கம் சரியான முறையில் நில அளவீடுகளை செய்து உறுதிகளை வழங்கவில்லை என்பதை அறிவாரா என்பதையும்;
- (ii) அத்தகைய ஆவணங்கள் இல்லாத சுற்றுலா விடுதிகளை இலங்கை சுற்றுலா அபிவிருத்தி அதிகாரசபையில் பதிவு செய்ய முடியாது என்பதை ஏற்றுக்கொள்வாரா என்பதையும்;
- (iii) அதன் காரணமாக, பொத்துவில் பிரதேச சபைக்கு ஏற்புடைய வியாபார வரிகளை அறவிட முடியாமல் உள்ளது என்பதை அறிவாரா என்பதையும்;
- (iv) அவ்வாறெனில், பிரதேச செயலாளரின் அனுமதியின் கீழ் தனியார் நில அளவையாளர்கள் மூலம் நில அளவை செய்து 'உருமய' உறுதிகளை விரைவாகப் பெறுவதற்கான வாய்ப்பை வழங்க முடியுமா என்பதையும்;
- (v) அவ்வாறு நில அளவையாளர்களால் தயாரிக்கப்படும் வரைபடத்தைப் பயன்படுத்தி அந்தக் காணிகளை 'உருமய' திட்டத்தில் சேர்க்க முடியுமா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

1681/2025

கௌரவ இம்ரான் மகரூப்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) தபால் திணைக்களம் தாபிக்கப்பட்ட ஆண்டு யாதென்பதையும்;
 (ii) தற்போது இந்நாட்டில் அமைந்துள்ள பிரதான மற்றும் உப தபால் அலுவலங்களின் எண்ணிக்கை வெவ்வேறாக யாதென்பதையும்;
 (iii) தற்போது தபால் திணைக்களத்தில் பணிபுரியும் ஊழியர்களின் எண்ணிக்கை யாதென்பதையும்;
 (iv) மேற்படி திணைக்களத்தில் தற்போது நிலவும் பதவி வெற்றிடங்களின் எண்ணிக்கை யாதென்பதையும்;
 (v) மேற்படி பதவி வெற்றிடங்களை நிரப்புவதற்கு எடுக்கப்பட்டுள்ள நடவடிக்கைகள் யாவையென்பதையும்;
 அவர் இச்சபைக்கு அறிவிப்பாரா?
- (ஆ) (i) அஞ்சல் விநியோகத்திற்காக தபால் ஊழியர்களுக்கு உந்துருளிகள் வழங்கப்பட வேண்டும் என்றொரு கோரிக்கை காணப்படுவதை அறிவாரா என்பதையும்;
 (ii) ஆமெனில், மேற்படி கோரிக்கை தொடர்பான அரசாங்கத்தின் நிலைப்பாடு யாதென்பதையும்;
 அவர் இச்சபைக்கு அறிவிப்பாரா?
- (இ) இன்றேல், ஏன்?

4.

1910/2026

கௌரவ பீ. ஆரியவங்ஷ,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) இலங்கையில் பயிரிடப்படுகின்ற பழ வகைகளின் எண்ணிக்கை எத்தனை என்பதையும்;
 (ii) மேற்படி பழ வகைகளின் பெயர்கள் யாவை என்பதையும்;
 (iii) மேற்படி பழ வகைகளுள் ஏற்றுமதியின் காரணமாக உள்நாட்டு சந்தையில் பற்றாக்குறையாகவுள்ள பழ வகைகள் யாவையென்பதையும்;
 (iv) 2015 ஆம் ஆண்டிலிருந்து இதுவரையில் பழ ஏற்றுமதியினூடாக ஈட்டப்பட்ட வருமானம் எவ்வளவென்பதையும்;
 (v) இந்நாட்டில் பழப் பயிர்ச் செய்கையை மேம்படுத்துவதற்காக மேற்கொள்ளப் பட்டுள்ள நடவடிக்கைகள் யாவை என்பதையும்;
 அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

2027/2026

கௌரவ (கலாநிதி) நந்தன மில்லகல,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) கேகாலை மாவட்டத்தில், கூட்டுறவு அபிவிருத்தித் திணைக்களத்தில் பதிவுசெய்யப்பட்டுள்ள கூட்டுறவுச் சங்கங்களின் எண்ணிக்கை யாதென்பதையும்;
 (ii) மேற்படி மாவட்டத்தில் முதலாவது கூட்டுறவுச் சங்கம் பதிவுசெய்யப்பட்ட ஆண்டு யாதென்பதையும்;
 (iii) மேற்படி கூட்டுறவுச் சங்கங்களுக்குச் சொந்தமான கூட்டுறவுக் கிராமிய வங்கிகளின் எண்ணிக்கை யாதென்பதையும்;
 (iv) அவற்றுள் தற்போது செயற்படும் நிலையிலுள்ள மற்றும் செயற்படாத நிலையிலுள்ள கூட்டுறவுக் கிராமிய வங்கிகளும் கடைகளும் வெவ்வேறாக யாவையென்பதையும்;
 அவர் இச்சபைக்கு அறிவிப்பாரா?

- (ஆ) (i) புளத்கொஹுபிட்டிய மற்றும் யட்டியாந்தோட்டை கூட்டுறவுச் சங்கங்கள் பதிவுசெய்யப்பட்ட ஆண்டு வெவ்வேறாக யாதென்பதையும்;
- (ii) மேற்படி சங்கங்களுக்கு உரிய கூட்டுறவு சங்கக் கடைகள், கிராமிய வங்கிகள் மற்றும் கோப்சிட்டிகளது எண்ணிக்கை வெவ்வேறாக யாதென்பதையும்;
- (iii) தற்போது மேற்படி சங்கங்களுக்குச் சொந்தமான செயற்படும் மற்றும் செயற்படாத நிலையிலுள்ள கூட்டுறவுச் சங்கக் கடைகள் யாவையென்பதையும்;
- (iv) மேற்படி கடைகள் செயற்படாத நிலைக்கு தள்ளப்பட்டமைக்கான காரணிகள் யாவையென்பதையும்;
- (v) கடந்த 10 வருட காலப்பகுதியில் மேற்படி கூட்டுறவுச் சங்கங்களின் வருடாந்த கணக்காய்வுகள் உரிய முறையில் மேற்கொள்ளப்பட்டுள்ளனவா;
- (vi) இன்றேல், மேற்படி விடயம் தொடர்பாக எடுக்கப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

6.

2094/2026

கௌரவ தேவானந்த சுரவீர,— கிராமிய அபிவிருத்தி, சமூகப் பாதுகாப்பு மற்றும் சமூக வலுவூட்டுகை அமைச்சரைக் கேட்பதற்கு,— (1)

- (அ) (i) கொழும்பு மாவட்டத்தில் வாடகை வீடுகளில் வசிக்கும், நெருங்கிய உறவினர்கள் மற்றும் நிலையான வாழ்வாதாரம் இல்லாத முதியோர்களைக் கண்டறிவதற்கான முறையொன்று உள்ளதா என்பதையும்;
- (ii) ஆமெனில், இதுவரை அடையாளம் காணப்பட்ட அத்தகைய முதியோர்களின் எண்ணிக்கை யாதென்பதையும்;
- (iii) அம்முதியோர்களின் பாதுகாப்பிற்காக கொழும்பு மாவட்டத்தில் நிறுவப்பட்டுள்ள நிறுவனங்களின் எண்ணிக்கை யாதென்பதையும்;
- (iv) அந்நிறுவனங்களுக்கு அரசாங்கம் வழங்கும் உதவி யாதென்பதையும்;
- (v) முதியோர்களின் பாதுகாப்பு தொடர்பான பிரச்சினையானது ஒட்டுமொத்தமாக ஆண்டுதோறும் அதிகரித்து வரும் போக்கு காணப்படுவதை அறிவாரா என்பதையும்;
- (vi) முதியோர்களின் பாதுகாப்பு மற்றும் நலன்களுக்காக முன்மொழியப்பட்ட எதிர்காலத் திட்டங்கள் உள்ளனவா என்பதையும்;
- (vii) ஆமெனில், அந்தத் திட்டங்கள் யாவையென்பதையும்;
- அவர் குறிப்பிடுவாரா?

(ஆ) இன்றேல், ஏன்?

7.

2108/2026

கௌரவ சுனில் றாஜபக்ச,— வீடமைப்பு, நிர்மாணிப்பு மற்றும் நீர் வழங்கல் அமைச்சரைக் கேட்பதற்கு,— (1)

- (அ) (i) இரத்தினபுரி மாவட்டத்தில் காணிச் சீர்திருத்த ஆணைக்குழுவுக்கும் பெருந்தோட்டக் கம்பனிகளுக்கும் சொந்தமாக இருந்த காணிகளைக் கையகப்படுத்தி நடைமுறைப்படுத்தப்பட்டுள்ள வீடமைப்புக் கருத்திட்டங்களின் எண்ணிக்கை யாது;
- (ii) மேற்படி வீடமைப்புக் கருத்திட்டங்களில் உள்ள வீடுகளின் எண்ணிக்கை, கருத்திட்ட வாரியாக வெவ்வேறாக யாது;
- (iii) ஒவ்வொரு கருத்திட்டத்தின் கீழும் வீடுகளுக்கும் காணிகளுக்கும் உறுதிகள் வழங்கப்பட்டுள்ள அத்துடன் வழங்கப்படாதுள்ள பயனாளிகளின் எண்ணிக்கை வெவ்வேறாக யாது;
- (iv) இதுவரை உறுதிகள் வழங்கப்படாதுள்ள பயனாளிகளுக்கு உறுதிகளை வழங்க நடவடிக்கை எடுக்கப்படும் திகதி யாது;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

2116/2026

கௌரவ சுகத் வசந்த த சில்வா,— கிராமிய அபிவிருத்தி, சமூகப் பாதுகாப்பு மற்றும் சமூக வலுவூட்டுகை அமைச்சரைக் கேட்பதற்கு,—(1)

- (அ) (i) 2024 ஆம் ஆண்டிற்கான தொகைமதிப்பு மற்றும் புள்ளிவிபரவியல் திணைக்களத்தின் அறிக்கைப்படி மாற்றுத்திறனாளிகள் சனத்தொகை, ஒவ்வொரு மாற்றுத்திறன் வாரியாக எண்ணிக்கை அடிப்படையிலும் சதவீத அடிப்படையிலும் வெவ்வேறாக யாது;
- (ii) மேற்படி சனத்தொகையில், ஊழியப் படையைச் சேர்ந்தவர்களின் எண்ணிக்கை யாது;
- (iii) மேற்படி எண்ணிக்கை, பாலினம் மற்றும் மாற்றுத்திறன் வகை வாரியாக வெவ்வேறாக யாது;

என்பதை அவர் இச்சபைக்கு அறிவிப்பாரா?

- (ஆ) (i) தற்போது அரசு துறை மற்றும் தனியார் துறை தொழில்களில் ஈடுபடும் மாற்றுத்திறனாளிகளின் எண்ணிக்கை, வெவ்வேறாக யாது?
- (ii) 2026ஆம் ஆண்டின் வரவு செலவுத்திட்டத்தின் மூலம் வெளியிடப்பட்ட அரசு சேவையில் 3% என்ற அனுமதிப்பங்கை நடைமுறைப்படுத்துவதற்கு எடுக்கப்பட்டுள்ள நடவடிக்கைகள் யாவை;
- (iii) மாற்றுத்திறனாளிகளில் வேலைவாய்ப்பற்றவர்களின் எண்ணிக்கையும் சதவீதமும் வெவ்வேறாக யாது;
- (iv) மேற்படி மாற்றுத்திறனாளிகளை அரசுதுறை மற்றும் தனியார்துறை வேலைவாய்ப்புகளில் ஈடுபடுத்துவதற்கு எடுக்கப்பட்டுள்ள நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

9.

2172/2026

கௌரவ ஜே.சீ. அலவத்துவல,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,—(1)

- (அ) (i) இலங்கைத் தொழில்நுட்பச் சேவையின் கீழ் உள்ளடங்கும் தொழில்கள் யாவை என்பதையும்;
- (ii) அச்சேவையில் அங்கீகரிக்கப்பட்ட பணியாளர்களின் எண்ணிக்கை எத்தனை என்பதையும்;
- (iii) தற்போது நிலவும் வெற்றிடங்களின் எண்ணிக்கை எத்தனை என்பதையும்;
- (iv) மேற்படி வெற்றிடங்கள் அரசு நிறுவனங்களின் செயற்பாடுகளுக்குத் தடையாக அமைந்துள்ளதென்பதை அவர் ஏற்றுக்கொள்வாரா என்பதையும்;
- (v) ஆமெனின், வெற்றிடங்களை நிரப்புவதற்கும் தொழில்சார் பிரச்சினைகளைத் தீர்ப்பதற்கும் எடுக்கப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

நீதி மற்றும் தேசிய ஒருமைப்பாட்டு அமைச்சர்,— அரசியலமைப்புக்கான இருபத்திரண்டாம் திருத்தம்,— இலங்கைச் சனநாயக சோசலிசக் குடியரசின் அரசியலமைப்பைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

2.

நீதி மற்றும் தேசிய ஒருமைப்பாட்டு அமைச்சர்,— நீதித்துறை (திருத்தம்),— 1978 ஆம் ஆண்டின் 2 ஆம் இலக்க, நீதித்துறைச் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்கள்

3.

கௌரவ கயந்த கருணாதிலக்க,— சிறப்புரிமை,— பாராளுமன்ற உறுப்பினர் கௌரவ சஜித் பிரேமதாச அவர்கள், தனதும் பாராளுமன்ற உறுப்பினர் கௌரவ சமிந்த விஜேசிறி அவர்களினதும், பாராளுமன்றத்தில் எதிர்க்கட்சியைப் பிரதிநிதித்துவப்படுத்தும் உறுப்பினர்களினதும் சிறப்புரிமைகள் மீறப்பட்டுள்ளதாக 2026 ஆகஸ்ட் 07 ஆம் திகதி சிறப்புரிமை கேள்விகளின் கீழ் பாராளுமன்றத்தில் எழுப்பிய விடயம், 118 ஆம் இலக்க பாராளுமன்ற நிலையியற் கட்டளையின் ஏற்பாடுகளின் பிரகாரம் ஒழுக்கவியல் மற்றும் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 14 ஆம் பிரிவுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு, 2026 ஜூலை 10 ஆம் திகதிய 2496/38 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2026.08.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

2.

இலங்கை தேசிய புகைப்படக் கலைச் சங்கம் (கூட்டிணைத்தல்) சட்டமூலம் — இரண்டாம் மதிப்பீடு.

*3.

தொழில் அமைச்சர்,— நிதிச் சட்டத்தின் கீழ் தீர்மானம்,— 1971 ஆம் ஆண்டின் 38 ஆம் இலக்க, நிதிச் சட்டத்தின் 19 ஆம் பிரிவின் கீழ் அமைச்சருக்கு பின்வருமாறு கட்டளையிடுவதற்காக இப்பாராளுமன்றத்தினால் இதன் மூலம் தீர்மானம் நிறைவேற்றப்படுமாக :—

(அ) 2019 ஆம் ஆண்டின் 15 ஆம் இலக்கச் சட்டத்தினால் திருத்தப்பட்ட, 1998 ஆம் ஆண்டின் 12 ஆம் இலக்க, சிரம வாசனா நிதியச் சட்டத்தின் பிரகாரம் நிறுவப்பட்ட சிரம வாசனா நிதியத்தைக் கலைத்தல்; மற்றும்

(ஆ) 2019 ஆம் ஆண்டின் 15 ஆம் இலக்கச் சட்டத்தினால் திருத்தப்பட்ட, 1998 ஆம் ஆண்டின் 12 ஆம் இலக்க, சிரம வாசனா நிதியச் சட்டத்தின் பிரகாரம் நிறுவப்பட்ட அரசு நிறுவனமான சிரம வாசனா நிதியத்தை, 1971 ஆம் ஆண்டின் 38 ஆம் இலக்க நிதிச் சட்டத்தின் II ஆம் பாகத்தின் பிரகாரம் கணக்குகளைத் தீர்த்து மூடிவிடும் காரியத்திற்காக, கலைப்பாளராக அல்லது கலைப்பாளர்களாக ஏதேனும் ஒரு நபரை அல்லது நபர்களை நியமித்தல்.

(அமைச்சரவை அங்கீகாரம் பெறப்பட்டுள்ளது.)

*4.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*5.

பாதுகாப்புப் பணியாட்டொகுதியினரின் தலைமையதிகாரி (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

இலங்கை ஊடக உயர்தொழிலர்களின் பட்டயம்பெற்ற நிறுவகச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

இருப்பாட்சியாளர்களைப் பாதுகாத்தல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*8.

வாடகை (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*9.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*10.

தொலைத்தொடர்பு அறவீடு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*11.

நிதி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*12.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

13.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

14.

இலங்கை வசதிகள் முகாமைத்துவ நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.

15.

காணி அபிவிருத்தி (திருத்தச்) சட்டமூலம் — இரண்டாம் மதிப்பீடு.

16.

கோதாக்கொட குணரதன நாஹிமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

17.

ரெட்லோ அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

1.

887/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) காணியற்ற மக்கள் தங்களுக்குக் காணியொன்றைப் பெற்றுக் கொள்வதற்காக 2017.01.01 முதல் 2025.03.31 திகதி வரையான காலப்பகுதிக்குள் ஏறாஹூர்பற்று, செங்கலடி பிரதேச செயலகத்தில் விண்ணப்பத்துள்ளார்கள் என்பதை அவர் அறிவாரா;
- (ii) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;
- (iii) அம்மக்களுக்கு அளிப்புப் பத்திரம் அல்லது காணி உரிமம் வழங்கப்பட்டுள்ளதா;
- (iv) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;
- என்பதை அவர் இச்சபைக்கு அறிவிப்பாரா?
- (ஆ) (i) ஏறாஹூர்பற்று, செங்கலடி பிரதேச செயலாளர் பிரிவிலுள்ள அரசு காணிகளில் குடியிருப்பவர்களில் பலருக்கு இன்று வரை அளிப்புப் பத்திரம் அல்லது காணி உரிமம் வழங்கப்படாதுள்ளது என்பதை அவர் அறிவாரா;
- (ii) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;
- (iii) அம் மக்களுக்கு இதுவரை காணி உறுதி அல்லது காணி உரிமம் வழங்கப்படாமைக்கான காரணங்கள் யாவை;
- என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2.

888/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) 2019.01.01 தொடக்கம் 2025.03.31 வரையில் ஏறாஹூர்பற்று, செங்கலடி பிரதேச செயலகப் பிரிவில் 'உருமய' அறுதி உறுதியை பெற்றுக்கொள்வதற்கு விண்ணப்பித்தவர்களின் எண்ணிக்கை மற்றும் அவர்களின் பெயர்கள் யாவை என்பதையும்;
- (ii) கடந்த அரசாங்கத்தின் விசேட வேலைத்திட்டத்தின் கீழ் மேற்படி காலப்பகுதியினுள் குறிப்பிட்ட நபர்களுக்கு 'உருமய' அறுதி உறுதி வழங்கப்பட்டுள்ளதா என்பதையும்;
- (iii) ஆமெனில், அந்த நபர்களின் எண்ணிக்கை மற்றும் பெயர்கள் யாவை என்பதையும்;
- (iv) 'உருமய' அறுதி உறுதியை பெற்றுக்கொள்ள விண்ணப்பித்தவர்களில் சிலருக்கு அந்த உறுதிகள் வழங்கப்படவில்லை என்பதை அறிவாரா என்பதையும்;
- (v) ஆமெனில், அந்த நபர்களின் எண்ணிக்கை மற்றும் பெயர்கள் யாவை என்பதையும்;
- (vi) அவர்களுக்கு இதுவரை 'உருமய' அறுதி உறுதி வழங்கப்படாததற்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

3.

889/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) அரசாங்கத்தால் வழங்கப்படுகின்ற 'அளிப்புப் பத்திரம்' அல்லது 'காணி உரிமம்' இல்லாது மட்டக்களப்பு மாவட்டத்தின், ஏறாவூர்ப்பற்று, செங்கலடி பிரதேச செயலகப் பிரிவிலுள்ள அரசாங்க காணிகளில் மக்கள் குடியிருக்கின்றமையை அறிவாரா என்பதையும்;
- (ii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (iii) மேற்படி அரசாங்க காணிகளிலிருந்து மேற்குறிப்பிட்ட ஆட்களை சட்டரீதியாக வெளியேற்றுவதற்கு 2017.01.01 தொடக்கம் 2025.03.31 ஆம் திகதி வரையான காலப்பகுதியில் ஏற்புடைய பிரதேச செயலாளர் அவர்களுக்கெதிராக நீதிமன்றத்தில் வழக்குத் தாக்கல் செய்துள்ளாரா என்பதையும்;
- (iv) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (v) வழக்குத் தாக்கல் செய்யப்பட்டுள்ள ஆட்களில் மேற்குறிப்பிட்ட காலப்பகுதியில் நீதிமன்ற உத்தரவுகளுக்கமைய அரசாங்க காணிகளிலிருந்து வெளியேற்றப்பட்ட ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (vi) வழக்குத் தாக்கல் செய்யவேண்டி இருப்பினும் ஏற்புடைய பிரதேச செயலாளரினால் வழக்குத் தாக்கல் செய்யப்படாத ஆட்கள் இருக்கின்றார்களா என்பதையும்;
- (vii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (viii) குறிப்பிட்ட சிலருக்கு எதிராக மாத்திரம் வழக்குத் தாக்கல் செய்யப்பட்டமைக்கும், கூடுதலான ஆட்களுக்கெதிராக வழக்குத் தாக்கல் செய்யப்படாமைக்குமான காரணங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?